रथ | 
रव्नंडी बल्लाळ चिटणवीस 
यांची 

स्तंडो बल्लाळ विटणवीस 
यांची 
त्रोटक हर्कीकत 


शितबा विचार 

॥। कबजींच्याच* कारभारांत बाळाजीबावा यांजवरी राजकारणाविषयीं* लिहिण्याचे निमित्त ठेऊन, 


आवजीबावा वडील पुत्र व बाळाजीबावा यांसी मारिले. चिटणिशीच्या लिहिण्याकडे 
महिमानगडकरी यांचे वडील व अमृतराव मामा यांचे वडील लिहिणार होते असें स्मरतें. 
त्यांजवळूनच काम घेत होते. आप्पा व आण्णाजी दोघे बंधु. वडील आप्पा, कनिष्ठ आण्णाजी, 
अठरापंधरा वर्षाच्या वयांत वडिलांस मारिले तेव्हां असतील. वडिलांची गती जाल्यावर 
आप्पाजी संभाजी महाराजांजवळच राहिले. अष्टोप्रहर हजर असावें, या चालीने चालत होते. 
महाराजांची मर्जी क्रू. आण्णाजीही परम रागीट. वडिलांस मारिले; या राजाजवळ आपला 
परिणाम नाहीं; आर्जव होणार नाहींत; याचे दर्शन नको, असे हमणोनच होते. 'कांहीं दिवस 

गेल्यावर आपण येथे राहात नाहीं हमणोन कुटुंब घेऊन किंवा सडे, चंदीस कोण गुजर कीं 
माहाडीक सुबेदार होते, त्यांचा वडिलांचा परम घरोबा, त्यांजकडे गेले. तेव्हां यांची मातुश्री होती 
कीं नव्हती, वस्ती कोठें होती याचे स्मरण नाहीं. असो. 


आण्णाजी अशा प्रकारें सोडून गेल्यावरी, आप्पा निराश्रित एकटे देवावर भार घालून, मोठ्या 
धैर्याने संभाजी महाराजांजवळ राहिले. ते दिनचर्या कशी लोटली असेल ते सांगतां येत नाहीं. 
मिळेल तें अन्नवस्त्र संपादून, नित्य स्नानभोजन करून, कमरहस्ता एकादा प्यादा हजर 

राहतो तर्से असावें. काळापुढे जाववेल, परंतु त्या समई राजापुढे जाणें संकटे.* तशांत दिवस 


। खंडो बल्लाळांची योग्यता सर्व महाराष्टीयास अवगतचं आहे. त्यांच्या आयुष्यांतील मुख्य मुख्य गोष्टीचा ऊहापोह 
स्थूलमानाने पूर्वी झालाच आहे. तथापि, त्यांच्या चरित्र- लेखनास अवश्य लागणारी बरीच माहिती उपलब्ध नसल्यामुळे 
इतिहासभक्तांची जिज्ञासा तृप्त होणार नाही. यास्तव, बोरगावदप्तरात त्यांचे संबंधी मिळालेल्या कागदपत्रांचा निदान 
सारांश 'इतिहाससंग्रहांत' प्रसिदध होणें इष्ट होय. प्रस्तुत हकीकत लेखकाने वृद्धापकाळी केवळ स्मरणाने लिहून ठेविली 
आहे व तसे त्याने नमूदही केलें आहे. ही फार लांबलचक असल्यामुळे हिच्यांतील नीरस व विशेष महत्त्वाची नाहींत 
अर्शी वार्क्ये ठिकठिकाणी गाळली आहेत. खंडोबांच्या गृहस्थितीचे व स्वभावाचे स्पष्टीकरण हींत चांगले केले आहे. थोर 
पुरुषांच्या चरित्रांवर त्यांच्या खाजगी वर्तनावरून पुष्कळ प्रकाश पडतो, हे सांगावयास नकोच. 


2 कवी कलश 
3 औरंगजेबाचे पुत्राशीं राजाराम महाराजांच्या हिताची मसलत केल्याचा आरोप बाळाजींवर ठेवण्यांत आला. 


* संभाजी महाराज धुदीत असता येसुबईचीही त्याचे पुढे जाण्याची छाती नसे. मग सामान्य जनांस ते काळाहून भंयंकर 
वाटत असले, तर त्यांत आश्चर्य काय ? 

घालविले. राजश्रींची मुख्य मुद्रा पत्रावर व्हावी. ते जनान्याकडील देवडीवर होण्याची चाल. 


कांहीं दिवस क्रमिल्यानंतर शिक्यारची पर्ने आप्पाचे स्वाधीन करावीं. "जा शिक्के करून आण" 
हमणोन सांगावें, असें घडूं लागर्ले. याचा बाप व भाऊ आपण मारिले. एक भाऊ यासी सोडून 
गेला. हा आपणास धरून राहिला. एकनिष्ठ. हेही राजश्रीच्या ध्यानांत येऊन अन्नवस्त्राचा 
समाचार घेऊं लागले. कांहीं दिवस असेच गेले. राज्यभार चाललाच होता. ते वेळेस अष्टप्रधान 
यांची व्यवस्था कोण, काय, हें स्मरणांत नाहीं. प्रमुखता कबजीकडेच, अर्से स्मरतें.... आपल्या 
प्रकणी राजश्रींनी फिरंग्यांचे* प्राबल्य पाहून एकाच मुहूर्तावर गोर्वे, रेवदंडा, साष्टी, वसई, दमण 
आदिकरून फिरंग्यांचे ठाण्यांवर फौजा पाठवून हल्ला करून हस्तगत करावयाचा उद्योग केला. 
कोणत्या ठाण्यांवर कोण सरदार पाठविला, त्यार्चे स्मरण नाहीं. खांसा आपण गोंव्यावर चालून 
गेले. स्वारीबराबर* आप्पा पायउतारा कमर बांधून, गळ्यांत पडद्ळे, तरवार कमरेस, तांब्यार्चे 
कलमदान कागद खोंचून पालकीबराबर चालत होते. मार्गी कोन्ह्या गडचे पत्र आले, त्याचे 
उत्तर देणें जरूर. लिहिणार पाहतां जवळ हेच होते. कागद यांचे आंगावर टाकिला. जाब 
लिहिण्याची आज्ञा केली. खासे कलमदान.... 


असेंही स्मरते. जाब लिहिण्याचे अवकाशांत पालकी दूर गेली. आप्पांनी धांवून जाऊन पालरकी 
आटोपली. पालकी उभी करून, पत्रावर मुद्रा करून देण्याचे अवकाशांत, आप्पास घेरी येऊन 
तोंडांतून रक्ताची गुळणी पडली. पाहून खाशा सुरईतील पाणी नेत्रांस लाविले. प्यावयास दिल्हे. 
सावध करून, सावध आहेस कीं, विचारून जिलेबींतील घोडा बसावयास देविला. इतकीयांत 
स्वारी गोव्याजवळ गेलरी. मुहूर्ताचा समय कांहीं चुकला. समुद्राचे पाण्याचा वोहूट. अशा समयीं 


$ पोर्चुगीज लोकांचे 


१ "ते समयी गोव्याचे राजकारण आले. ते सिद्ध करून खासाच फोजबंदी, पायलोक करून समुद्रास भरते न आले तो 
समय नेमला... तैसेच निधोन जातां वाटेस मदनगडची पत्रे बातमीची आली. ते समयी लिहिणार कोणी आहे नाही 
विचारिलें. तों खंडो बल्लाळ यांणी, महाराज कृपा करीत तो, पायउतारा स्वारीबरोबर असावे ऐसे व्रत केले होते. तसेंच 
पायउतारा पाठीमागे जात होते. तो लोकांनी सागितले की, खंडोबा चिटणीस धांवत येत आहेत. ते समयी हांक 
मारविली. तों धांवून येऊन पावले. त्यांस जाब लिहून देणें सांगितले. तों बसोन लेहून दिल्हे. स्वारी पुढे गेली. पुन्हां 
धांवून निशाण करून दिल्हे. तों रक्‍त ओकले. पाहून आस्ताव्यांतून पाणी देववून, खांसा घोडा जिलबीस होता तो देऊन, 
बसा हमणोन सांगितले. गोंव्यानर्जीक गेलियावर पालखीतून उतरून घोड्यावर स्वार जाले. आणि निकडीनें आटोपावें 
ह्मणून पोहोंचले. तो त्या अवसरी भरतें प्राप्त झाले." 

हल्ला नेमित्रा. जाण्यास वित्लंब जाला. भरते येऊ लागले. तशांतच हल्ला केला. अल्लीकडील 


चौक्यावर मारामार जाली. फिरंग्यांचें सामान मजबूत होतें. लढाई पडली. खांसा राजश्री 
घोड्यावर स्वार होऊन लढाई पहातच आहेत. रण चांगलेच जालें. ते दिवसीं गोंवें घ्यावयाचंच. 
परंतु फिरंग्यां्चे दैव समुद्रांनी रक्षिले. जिनावरून पाणी जाय, तोंवर मारामार करीत, राजश्री 
कडील लोक पाण्यांत शिरले. पुढे उपाय न चाले. हल्ला फिरली. या लढाईत आप्पानी 
शिपाईंगिरी राजश्रीसमक्ष मोठ्या धारकरी यांच्याबराबर-किंबहुना सरस केत्री. हे” पाहून परतोन 
आल्यावर कृपाळूपणे जवळ बोलावून गळां मिठी घालून, "शाबास, तूं एकनिष्ठ आहेस. तुझा 
बाप भाऊ आपण मारिले, हे दुःख चित्तांत न आणितां, आपले प्राणाकडे न पाहातां, माझी सेवा 
केलीस. शाबास!" हमणोन खाशां पोषाकापैकीं पोषाक देऊन, माझ्या राज्यांतील चिटणिसीचा 
रोजगार तुझा वंशपरंपरेनी तुजला दिला, हमणोन बोलून खातरजमा केली. मुक्कामास 
आल्यानंतर लिहिणार स्वाधीन करून देऊन धंदा चालता केला. वडील मारले गेले, तेव्हां 
घरदार संपत्ति काय असेल नसेल ते ऐकिल्यांत नाहीं. आप्पांनी मेहनत करून समुद्रांत बुडाले 
रत्न काढिले. या पराक्रमांत भाऊ, चुलते कोणीच जवळ नाहींत. सारे आपआपले जीव जतन 
करीत फिरत होते. पुढें औरंगजेब पातशाहा दक्षिणेत येऊन या राज्याची पाठ घेतली. संभाजी 
महाराज असावध. कब्जीनीं हितशत्रुत्व करून राज्य बुडविले. पातशाहांनीं तमाम किल्ले जागे 
घेतले. 


विशाळगडाजवळ पाचाड (?) हमणोन जागा, तेथे फौजा जाऊन संभाजी महाराजांस धरिले. 
त्याच संधीत चार मोठे कारभारी ब्राहमण व आपले वडील आप्पा यांहीं राजाराम साहेब यांसी 


7 ते समयी बहुत संतोष होऊन पोटाशी धरिले आणि बोलले जे, "तुझे वडील निरपराध, लुच्याचे सागण्यावरून विचार न 
करिता मारिले असतां, आज चाकरीची शर्त केली! तुझी चिटणिशी महाराजानी वशपरंपरा करून दिल्ही, निसबतीचे धंदे 
कारखानिशा, जमेनिशा ते बहाल आहेत. कै. रामदासी महाराज तुमचे वडीलांवर प्रीति विश्वास ठेऊन करीत होते ते 
पाहिल्रे आहे. त्याहून अधिक तुहमावर प्रीति, विश्वास ठेवून चालवीन." - मल्हार रामराव 


* बाळाजी आवजी मुत्सद्दी होते. परंतु ते कीर नव्हते. खंडोबांनी दोन तीन प्रसंगी चांगलीच तरबार गाजविली. 
"त्याजबरोबर (संभाजी महाराजांबरोबर) खंडो बल्लाळ यांणी घोडा घालून तरवार मारिली. शिपाईगिरी केली." 
- मल्हार रामराव 

काठून चंदीस घेऊन” गेले. चंदी संस्थान मोठें. तेथे राजधानी जमली. सर्वांनी सुख फार 


भोगिले. घरें दारे संसार करून सुखी होते. आप्पाच्या प्रथम स्त्रीस एक कन्या जाली. ती 
पोतनिविसांचे घरीं दिल्ही.... तिचे पुत्र भगवंतराव हे प्रसिद्धच आहेत. ती स्त्री चंदीतच 
निवर्तली.... आप्पाजी यांसी, राजा कर्ण हमणोन राजाराम यांचा दासीपुत्र, त्याची दिवाणगिरी 
होती. आप्पा राजश्रीसमागमे होते. जवळपासच राहिले. निराळेच होते. स्त्रीचा काळ जाल्यावर 
देशीहून नवरी नेण्याचा प्रयत्न आण्णाजी यांसीं सागून राजश्रींनीं करविल्ा.'' कामी व काकाई 
ह्या दोघी नवऱ्या नेल्या. कामीचे लग्न राजांनीं करविले. काकाईचे लग्न भागून घरींच केले. 
काकाई वयानें व शरीरानेंही मोठीच होती. यांस संतती चंदीतच आमाबाई.... आणखी एक 
कन्या अगोदर जाल्रीसें वाटतें. या प्रकारें संसार जमला. राजश्रीची कृपा संपादोन होते. देशीं 
संभाजी राजे यासी, पातशाहानी धरून नेत्र, ते भीमातीरी मारूनच टाकिले. शाहूराजे 
रायगडीहून धरून आणिले. साता वर्षाचे वय. रूप सुंदर पाहून कैदेत ठेविले. राज्य सारें बुडाले. 
किल्ले जंजिरे'' जागे खोरे यवनानी'“ घेतले. दक्षिण सारी हस्तगत करीत, पातशाहांच्या फौजा 
कर्नाटक प्रांती जाऊन पोहोंचल्या. त्या समयीं आपले राज्यांतील फौजैचे सरदार संताजी 
घोरपडे व धनाजी जाधवराव हेच होते. आणखी धणगर मंडळी फार होती. नांवे स्मरणांत 
नाहींत. या सरदारांनी चंदीपासोन कराड, वाई, पुणे, जुन्नरपावेतों पेंढारी यांच्या वृत्तीप्रमाणे 
धांवावे; सांपडेल ते लुटावे, खावे. पातशाहाच्या फौजा जागां जागां फिरत होत्या. त्यांच्या 
गोटावर छापे घालावे. घोडे, उंट, तहू, बैल कांहीएक बाडांत सांपडेल ते न्यावे. किंबहुना खाशा 


*चंदीस जातांना खंडो बल्लाळ आदिकरून मुत्सद्दी मंडळीस फार हाल सोसावे लागले. मंडळीवर गुजरलेल्या एका 
प्रसगाविषयी कॅप्टन डफसाहेब लिहितात :- 

10 राजाराम महाराज आपल्या सेवकांस फार ममतेने वागवीत. खंडोबांचे लग्नास शाहू महाराजांनी पैशाची चांगली मदत 
केली. 


॥ पाण्यातील किल्ले 


12 मोंगलानी, तुर्कानी 

पातशाहाच्या फोजांवरही चोरीच्या मार्गे धाऊन जाऊन, होगेपणे मराठे जिवंत आहेत असा 


उपद्रव करून दाखवावा, हे चालतच होते. चंदी, राजधानी बहुत चांगली जाली. आप्पा व 
आण्णाजी हे जवळ होते.... 


त्या संधीत राजश्रींची कृपा पूर्ण पाहून, आपणांस वतन नाहीं, कोंकण प्रांती वतन करून 
दयावे, हमणोन विनंति केल्यावर, 'राजश्रींनीं दाभोळ प्रांतीची सरदेशमुखी वतन करून दिल्हे. 
राजपत्रे करून घेतलीं. राजाराम साहेबीं आप्पाच्याच सेवेवर वतन दिल्हे. पत्रांत नांव लिहितां 
आण्णाजीबाबांनीं व चिमणाजीबावा व शामजीबावा असावे हमणोन बोलणे घातले. आप्पा 
केवळ धर्माची मूर्ति ! यांणी खरें ह्यटलें असतां राजश्रींनीं वोठिलें. आप्पांनी विनंति केली जे, 
"खायास कोण आहे ? देशीं यवनाक्रांत राज्य जाले आहे. स्वामीच्या पुण्यप्रतार्पे राज्य हस्तगत 
जाल्यावरील गोष्टी! ज्याचे दैवी असेल तो सेवा करील. वतन खाईल. नांव त्याहावयाची आज्ञा 
दयावी." त्यावरून नांवे पत्रांत लिहिलीं. पत्रे करून घेऊन तशींच ठेविली होतीं. पुढें 
पातशाहाच्या फौजा जाऊन चंदीस वेढा घातला. चंदी बारा वर्षे पावेतो झुंजविली. असदखान 
हमणोन पातशाही दिवाण मोठा राजकारणी. पातशाहा केवळ निरंकुश. त्यास वर्म असावें 
हमणोन मसलत लांबवीतच होते. दक्षिणेत मराठ्यांचे राज्यांत पातशाहा बहुत खफीफ (?) 
जाला. मराठ्यांस वांचवावें हेंच दिवाणाचे चित्तापासोन होतें. वकीलद्वारे इकडील मुत्सद्दी 
यांनीं राजकारण जतन केलेंच होतें.'* चंदीच्या प्रसंगीं कामावर पडले.... बारा वर्षे समाप्त 
होण्याचे संधीस दिवाणांनी सांगोन पाठविलें कीं, 'दिवस फार जाले. याउपरी किल्ला खाली 
करून दया. घेणे प्राप्त आहे.' तेव्हां निरुपाय. प्राण वांचवावे. पुढे हरिसत्ता. देवावर भार ठेऊन 
चंदी द्यावी, निघोन जावें, असा सिद्धांत केला. त्या समयीं गणोजी'* किवा दुसरा कोण 
शिरका पातशाही फोजेत चाकर होता. चंदीस मोर्चे लागले होते. त्यांत एक मोर्चा शिरकक्‍्याचा 
होता.... राजश्री व त्यांच्या स्त्रिया व मुत्सद्दी व त्यांचे कबिले अगत्याअगत्य नांवनिशीवार 


13३ अमदखानानें मराठ्यांस फार मदत केली. औरंगजेबाच्या फौजेतील बरेच सरदारांस त्याचा उत्कर्ष सहन होत नसे. 
मराठेशाही बुडात्यास आपले महत्त्व कमी होईल असेंही त्यास वाटे. 


4 गणोजी व राणोजी शिर्के यांचे मोर्चे किटेयाचे नेक्रत्येस होते. - मल्हार रामराव 

लेहून यादी ठरविलत्री. त्याप्रमाणें शिरक्याचे मोर्चावरून मार्ग सांगितला.'? त्या मागे निघोन 
जाण्याचा निश्‍चय करून निघाले. चंदी सोडिली. आप्पा व कामी सडीं होती. 


उभयतां राजश्रीसमागरमें निघाली. आण्णाजी मुत्सद्दीयांत नांव नाहीं, हे राहिले. काकाई 
लेकुरवाळी, गरोदरही होती. तीस आण्णाजीजवळ ठेविली. याप्रमाणेच सर्वत्र मंडळीची दशा 
जाली. राजाराम निघोन देशीं आले.... चंदीहून शिरक्याचे मोर्चावरून राजश्री सफरीवर निघाले. 
हा शिरकक्‍्यांचा मोठा उपकार. तो फेडावा हे राजश्रींचे मानस. तेव्हां शिरक्यांनीं दाभोळचे वतन 
चिटणिसास दिल्हे, ते आपणांस द्यावें हमणोन आड घातला.'* राजाराम साहेब बहूत थोर. 
संकोचांत पडले. तेव्हां आप्पांनी विनंति केली की, आमचे वतन महाराजांचे पाय ! शिरक्‍्यांचा 
उपकार ठेऊं नये. तेव्हां दाभोळच्या वतनांचीं पत्रेच राजश्रींच्या स्वाधीन केलीं. वतन शिरक्‍्यांस 
दिव्हें. चेऊल प्रांतीचे वतन यांस करून दिल्हे. राजाराम देशीं येण्याचे संधीसच.... संगत नीट 
लागली नाहीं.'! असो. आण्णाजी मागे राहिले. त्यांस काकाई सुद्धां कर्नाटकांत.... कैदेत 
ठेविलें. तेथील किल्लेदार निपुत्रिक होता. त्यांणी या कुटुबाचे संरक्षण केले. काकाई गरोदर. 
यांस पुत्र होईल तो आपण घ्यावा, हे किल्लेदाराच्या स्त्रीचे मानस. दैवाने कन्याच जाली. तें 
मूल किल्लेदाराने घेऊन आण्णाजीस कुटुंबसुद्धां सोडून दिल्हे. हे देशी आले. राजरश्रींचे दर्शन 
घेतर्ले. जवळ होते. स्वारी शिकारीच्या उपयोगांत होते.... शाहूराजे धरून नेले. ते वीस वर्षानी 
माघारे आले. इतक्या वर्षात.... आईसाहेब यांची कारकीर्द असावी. राजाराम व ताराबाई यांच्या 
राज्याची वर्षसंख्या चवदा पंधरांची भरती असेल. इतक्या अवधीत औरगजेब पातशाहाचा काल 
होऊन त्याचा वडील पुत्र समागर्मे दक्षिणेत होता.... धाकट्याने पातशाहातीचा बंदोबस्त 
करण्याचा आकम घातला. हे वडील पुत्रास व असदखान दिवाण यांस असहन होऊन, दक्षिणचा 
बंदोबस्त पुरा करून नाइलाज असें समजून, फोौजासुद्‌धां दिल्लीस जाण्याचा उद्योग करून 


४5 असदखानानें सांगितला 


1 प्रभुरत्नमालेत दाभोळचे बतन शिरक्‍्यास दिल्यावर राजाराम महाराजाची सुटका झाली असे आहे. शिरक्याच्या 
सनदेवरून या प्रश्‍नाचा उलगडा होईल. दाभोळचे वतन २५३० हजाराचे होते, असा उल्लेख मानाजी आंग्रे याच्या एका 
अस्सल पत्रात आढळतो. 


"7 संगत नीट लागली नाहीं असे लेखकच कबूल करितो. वतनाबद्दलची वगैरे हकीकत पुढील एका त्रेखात येईल. 

माघारे चालिले. त्या संधीत ताराबाईची कारकीर्द .... इतक्यांत पाठीमागे किल्ले जागे 


घ्यावयास आरंभ केला. जागां जागां यवन व रजपूत किल्लेदार ठेविले होते. 


ते स्थळे टाकून जाऊं लागले. मातबर जागे बळेंच घेतले. हीं वर्तमानें मागाहून 
पातशाहाजाद्यास कळू लागलीं. तेव्हां दिल्लीस जाण्याचा वेध मोठा. माघाऱ्या फौजा कोण्ही न 
जात. तेव्हां दिवाणांनीं कल्पना काढिली जे, "मराठे त्या प्रांतींचे जमीदार आहेत. यांचा निर्मूळ 
करण्यास गुंतल्याने आपलें घर रहात नाहीं. दुसरा कोण्ही सरदारही जात नाहीं. चाळीस 
पन्नास वर्षे दक्षिणेत येऊन जालीं. सर्व प्रकारे लोक बुडाले. दुराग्रहास पडून फल नाहीं. शाहू 
राजा सरकारांत बहुत दिवस कैर्देत आहे. पळून गेला नाहीं. निष्ठा धरून राहिला. पातशाही 
बंद्यांत दाखल जाला आहे. दक्षिणचा जमीदार. यास सर्फराज करावें. सोडून द्यावें. यांणी 
ताराबाईस राणी संज्ञा यवन हमणत होते. राणीचे पारपत्य करील. किल्ले घेईल. चाकर 
ह्मणवील." असें ठराऊन, शाहू राजे यांसी रवाना करते समयी, पांच चारशें रजपूत व 
मुसलमान समागमे देऊन माघारें दक्षिणेत पाठविलें. तेव्हां निरोप घेऊन राजश्री निघाले. 
खानदेशांत आले, ते समयीं, तोतया रांगडा आहे, शाहू राजा नव्हे, हीं भाषणे चाललींच होतीं. 
शाहूराजे खानदेशांत आल्यानंतर परसोजी भोंसले....हे मातबर सरदार होते. ह्यांसी राजकारण 
करून ह्या दोन्ही फौजा अनुकूल करून घेतल्या. चालून जुन्नर प्रांतांत गेले. ते समयीं 
आण्णाजीस विशाळगडची....होती. खंडेराव दाभाडे हे (ताराऊच्या फोर्जेत) प्रमुख होते. 
आप्पाजींनीं आपले कुटुंब विशाळगडासै पाठवून सडेच जवळ होते. दाभाडे यांची रवानगी जाली. 
खेड कडूम या लगत्यांत राजश्री येऊन पोहोंचण्यापूर्वी फौज़ा रवाना जाल्या. त्या समयीं 
ताराबाईजवळ परशरामपंत प्रतिनिधी होते. राजश्रींचा पुण्यप्रताप मोठा. आले, येतात, है 
वर्तमान पावल्या दिवसापासोन, जे जे राजाराम ताराबाईने नेमले त्यांजवर छाया पडली. 

क केवळ ताराबाईचेच वाढविले परशरामपंत व कान्होजी आंगरे यांच्या प्रतीचे होते, ते मात्र 
ताराबाईचा पक्ष बळावून होते.... वतनी पत्रे खांदेरीसे'* चिमणाजी बावाजवळच ठेविली होतीं. 
शाहूराजे यांची व ताराबाई यांच्या फौजा दाभाडे वगैरे यांची गांठ भीमातीरींच पडली. 
फौजेसमागर्मे सरदार दाभाडे यांचीं सर्वार्ची मर्ने शाह्राजाकडे ओढलींच होती. आमच्या समागमे 


18 अलीबागेजबळ आहे 

सरकारचे इतवरीद यावें असें दाभाड्यांचे हमणण्यावरून आप्पांस ताराबाईनीं आज्ञा केली. यांणी 


विनंति केली कीं, "राजा शाहू हे सर्वत्रांम समजल्रे आहेत. याचा परिणाम पाहून आह्मांस जा 
हमणावें." 


तेव्हां आईसाहेबी खातरजमा करून, आग्रहानें जावेंच म्हंटल्यावर, तुमच्या फौजांस यश 
आल्यास चाकर तुमचे; नाहीं तर जे सरदारांची वाट, तेच आमची. हे ध्यानांत असावें हमणोन 
फोौजेबराबर गेले. लढाई जाली. फौज मोडली. राजश्रींचा जय जाला. दाभाडे, आप्पा आदिकरून 
सर्वांनी राजकारण करून राजलश्रींच्या भेटी घेतल्या. आप्पांस चिटणिशीचीं वस्त्रे तेव्हांच दिल्हीं. 
आण्णाजी विशाळगड सोडून याच संधींत शाहू महाराजांकडे आले. सातारा घेणे, परशरामपंतांस 
धरणें, या साऱ्या घालमेली होतच चालल्या. सातारीयावर राजश्रींचा राहण्याचा आरंभ....त्या 
दिवसांत किल्याचा बंदोबस्त चोकी पाहारीयाची खबरदारी आप्पाजीच करीत होते........ 
बाळाजीपंतांस दिल्लीस फौजा पाठवितेसमई सारी खटपट आप्पांनींच केली. कर्ता ब्राहमण. 
पेशवाईस योग्य पाहून मुख्य प्रधान" केलें.... आप्पासाहेब यांचा संसार वाढला. प्राप्ति नाहीं.” 
तसेच कोठींत होते. आपला वृद्धापकाळ. वतनपत्रे आंगरे यांचे घरीं. तेवढी सोडवावी हमणोन 
चित्तांत आणिलें. त्या दिवसांत कान्होजी आंगरे फार करून राजश्रींच्या ठायी निष्ठा धरून 
होते. राजकारण आपले हार्ती, कांहींएक निमित्ताने राजश्रींची आज्ञा घेऊन, समागमे तेरा वर्षाचे 
वय असतां रावसाहेबांस घेऊन आप्पा कुलाब्यास गेले. वर्षभर तेथे राहून मोठ्या खुशामतीनें 
वतनपत्रे राजाराम यांनीं करून दिल्हीं तीं व त्याप्रमाणें आंगरे यांचीं पत्रे करून घेऊन 
सातारीयास आले. वतनाचा अम्मल आंगरे यांनीं चालविला नाहीं. नगदी वस्त्र पात्र या दवारें 
आंगरे यांनीं काय समाचार घेतला असेल तो असो. अप्पा सातारीयास आल्यानंतर खंडो 
गोविंद नांवाचा आपला स्वकीय यासी, न्यायाधिशाकडील परगण्याच्या बाबतीची मामलत, 


19 पुढील बराच मजकूर खाजगी बाबीसंबंधाचा असल्यामुळे तो येथे प्रसिद्ध करण्याची आवश्यकता नाही. 


29 यास प्रत्यंतर पुरावा आहे. तो यथावकाश महाराष्ट्रीयांच्या पुढे मांडण्यांत येईल. खंडोबांस कोणच्याही त-हेचे व्यसन 
नव्हते. परंतु ते फार उदार असून आश्रितांचे कैवारी होते. यामुळे त्यांची गृहस्थिति चांगल्ीशी नव्हती. वारंवार 
सावकारांचे तगादे दाराशीं बसलेले असत. आपल्नी गृहस्थिति सुधारण्याकडे खंडोबांनीं लक्ष पुरवित्रें नाहीं. किंबहुना या 
बाबीकडे त्यांनी दुर्लक्ष केले, हमणूनच त्यांस मोठमोठी राजकारणें साधण्यास अवसर सांपडला. 


(&$७॥1१७१५"1लावा 1] 
दरम्यान होऊन करून दिल्ही. ते बुडाली. दहा हजार रुपये देणें जालें. त्याच दिवसांत आयुष्य 


सरले. आप्पाचा काळ जाहाला." 


14 य वंत ११ 


(&$॥1१॥७9५"1लावा 12 


संदर्भ :- इतिहाससंग्रह (पुस्तक दुसरे) - दत्तात्रय बळवंत पासरनीस 
(ही हकीकत इतिहाससंग्रह, ऐतिहासिक स्फुट लेख (पृ.१३५) मध्ये छापली आहे) 


॥105:/५1४७.५0०५1॥७.९0॥1/॥16/0/1011-52 (८0४?९७1-85५9€€॥10_ (८५४४१०(८(०९८४४/४७ 

खंडो बल्लाळ चिटणीस यांचे चरित्र (पृ.७०) :- 
॥105:/५1॥४७.५००५1॥७.९0॥/॥16/0/185_॥1/000१५।४70०१70४१४४४0५0॥२४%॥)(९/ ४/४16४४? 

आमच्याविषयी थोडेसे : 

जय शिवराय. माझे नाव कल्पेश शेंडे आहे व मी शिवबा विचार या टीम चा एक सदस्य 
आहे. आम्ही २०२१ पासून मराठा सामाज्याचा गौरवशाल्री इतिहास (सोप्या भाषेत) लोकांपर्यंत 
पोहोचविण्याचा प्रयत्न करीत आहोत. तुम्हाला जर आमचं काम पाहायचं असेल तर खाली 
दिलेल्या ॥॥॥८$ वर लर करा. व आमचा काम आवडलं तर 10॥0५"/ करून, दुसऱ्या 
इतिहासप्रेमींना 90818 करा. 


१. ॥॥॥[05://॥.४0७[॥06.0९0॥/(05॥1/080४10॥08 
२. ॥[059:/0४४५.1॥७[.80५189॥).001/59॥19/08४[९01181.1159[0"//2?1५5॥-19॥)2९४0७॥५37[18५ 

खास इतिहास अभ्यासकांसाठी : 
मराठा सामाज्याचा इतिहास €-800९ च्या स्वरूपात वाचण्यासाठी खाली दिलेल्या [8 वर 
७०९ करा. 


१. समग्र मराठा इतिहास (खंड १) 
२. समग्र मराठा इतिहास (खंड २) 

